



ПРИКАЗ

16.03.2020

г. Казань

БОЕРЫК

№ 466

Татарстан Республикасы
Сәламәтлек саклау министрлыгы
Каршындагы Ижтимагый совет турында

«Россия Федерациясендә жәмәгатьчелек контроле нигезләре турында» 2014 елның 21 июлендәге 212-ФЗ номерлы Федераль законына, Татарстан Республикасы Министрлар Кабинетының 2010 елның 18 ноябрәндәге 906 номерлы «Татарстан Республикасы министрлыгы, дәүләт комитеты, ведомство каршындагы Ижтимагый совет турында» гы карарына нигезенеп боерам:

1. Татарстан Республикасы Сәламәтлек саклау министрлыгы каршындагы Ижтимагый совет турында Нигезләмәне расларга.
2. Әлеге Боерыкның башкарылуын контрольдә тотуны үз артымда калдырам.

Министр

М.Н.Садыков

Татарстан Республикасы
Сәламәтлек саклау
Министрлыгының
2020 елның 16 мартындагы 466
номерлы боерыгы белән
расланган

ТАТАРСТАН РЕСПУБЛИКАСЫ СӘЛАМӘТЛЕК САКЛАУ МИНИСТРЛЫГЫ КАРШЫНДАГЫ ИЖТИМАГЫЙ СОВЕТ ТУРЫНДА НИГЕЗЛӘМӘ

1. Гомуми нигезләмәләр

1.1. Татарстан Республикасы Сәламәтлек саклау министрлыгы каршындагы Ижтимагый совет (алга таба-Ижтимагый совет) Татарстан Республикасы Сәламәтлек саклау министрлыгы (алга таба – Министрлык) каршындагы киңәшмә органы булып тора — ул әлеге өлкәдә дәүләт сәясәтен формалаштырганда һәм тормышка ашырганда Татарстан Республикасында гражданнарның хокукларын һәм иреген һәм ижтимагый берләшмәләрнең һәм дәүләткә карамаган коммерциячел булмаган башка оешмаларның хокукларын тормышка ашыру белән бәйле мәсьәләләрне, гражданнарның сыйфатлы хезмәтләр күрсәтелүгә, аның нәтижәле һәм имин булуына хокукларын, халыкка хезмәтләр күрсәтү өлкәсендә контроль һәм күзәтчелек буенча дәүләт системасын камилләштерүгә бәйле мәсьәләләрне карый, шулай ук әлеге Нигезләмәдә каралган башка вәкаләтләрне гамәлгә ашыра.

1.2. Ижтимагый совет составы һәм саны Министрлык боерыгы белән Татарстан Республикасы Министрлар Кабинеты тарафыннан расланган Татарстан Республикасы министрлыгы, дәүләт комитеты, ведомствосы каршында Ижтимагый совет төзү тәртибе нигезендә раслана.

1.3. Үз эшчәнлегендә Ижтимагый совет Россия Федерациясе Конституциясенә, федераль конституциячел законнарغا, федераль законнарغا, Россия Федерациясе Президеты указлары һәм күрсәтмәләренә, Россия Федерациясе Хөкүмәте карарлары һәм күрсәтмәләренә, Татарстан Республикасы Конституциясенә, Татарстан Республикасы законнарына, Татарстан Республикасы Президенты указлары һәм күрсәтмәләренә, Татарстан Республикасы Министрлар Кабинеты карарлары һәм күрсәтмәләренә, шулай ук Министрлык каршында Ижтимагый совет турында нигезләмәгә таянып эш итә.

1.4. Ижтимагый совет карарлары тәкъдим итү характерына ия.

1.5. Ижтимагый совет үз эшчәнлеген ижтимагый башлангычларда гамәлгә ашыра.

1.6. Ижтимагый советның эше ирекле нигездә, ачык булу һәм партнерлык принципларына һәм Россия Федерациясенә һәм Татарстан Республикасы законнарына нигезләнәп корыла.

1.7. Ижтимагый совет үз эшен гражданлык жәмгыяте институтлары вәкилләренә, дәүләт хакимияте һәм жирле үзидарә органнарының, массакүләм мәгълүмат чараларының уртак кызыксынучанлыгы нигезендә башкара.

2. Ижтимагый советның максатлары, бурычлары һәм вәкаләтләре

2.1. Ижтимагый совет эшчәнлегенә төп максатлары түбәндәге:

Министрлык эшчәнлегенә кысаларында сәламәтлек саклау өлкәсендә дәүләт сәясәтен формалаштырганда һәм гамәлгә ашырганда гражданның ихтыяжларын һәм мәнфәгатьләрен исәпкә алу, гражданның хокукларын һәм ирекләрен, ижтимагый берләшмәләрнең һәм башка дәүләтнеке һәм коммерцияле булмаган оешмаларның хокукларын;

ижтимагый, һөнәри һәм ижат берләшмәләре вәкилләрен сәламәтлек саклау өлкәсенә караган мәсьәләләр буенча дәүләт сәясәтенә төп юнәлешләрен эшләүгә җәлеп итү, Министрлык эшчәнлегенә ачыклык һәм хәбәрдарлык принцибын тормышка ашыру.

2.2. Ижтимагый советның бурычлары булып тора:

сәламәтлек саклау өлкәсендә дәүләт сәясәтен камилләштерү буенча тәкъдимнәр әзерләү;

сәламәтлек саклау өлкәсенә кагылышлы норматив хокукый актлар проектларына ижтимагый экспертиза үткәру, шул исәптән Татарстан Республикасы дәүләт хакимияте башкарма органнары тарафыннан эзерләнүче дәүләт программалары проектлары буенча фикер алышулар уздыру;

Министрлык тарафыннан карарларын кабул иткәндә ижтимагый фикерне исәпкә алу механизмын камилләштерү;

Министрлык эшчәнлегенә төп юнәлешләре буенча җәмәгатьчелекне мәгълүмат белән тәэмин итүне арттыру;

җәмгыятьтә коррупцион тәртипкә ризасызлык формалаштыру.

2.3. Ижтимагый советның максатлары һәм бурычлары, аның эш нәтижеләренә бәйле рәвештә, шулай ук Россия Федерациясендә икътисадый, социаль һәм сәси вазгыятьне исәпкә алып, үзгәртелергә һәм аларга өстәмәләр кертелергә мөмкин.

3. Ижтимагый совет составы

3.1. Ижтимагый совет составы Татарстан Республикасы Министрлар Кабинеты раслаган Татарстан Республикасы министрлыгы, дәүләт комитеты, ведомство карамагындагы Ижтимагый совет төзү тәртибе нигезендә төзелә.

Ижтимагый совет Министрлык тарафыннан Татарстан Республикасы Ижтимагый палатасы белән берлектә 21 кешенә ирекле катнашуы нигезендә төзелә.

3.2. Министрлык Ижтимагый совет составы расланганнан соң 30 көннән дә азрак булмаган вакыт эчендә Ижтимагый советның беренче утырышын үткәруне оештыра, анда аның әгъзалары арасыннан рәис һәм рәис урынбасары сайлап куела. Карар Ижтимагый совет әгъзаларының ачык тавыш бирү юлы белән күпчелек тавышлардан сайлана.

3.3. Ижтимагый совет рәисен яки рәис урынбасарын азат итү мәсьәләсе Ижтимагый совет тарафыннан министр мөрәҗәгатенә буенча, шулай ук, Ижтимагый советның рәисе яки рәис урынбасары яисә Ижтимагый совет әгъзаларының биштән

берен тәшкил иткән төркем тәкъдиге буенча карала. Карар Ижтимагый совет әгъзаларының күпчелек тавышы нигезендә кабул ителә.

3.4. Ижтимагый совет рәисе Ижтимагый советның җаваплы сәркатибен Ижтимагый совет әгъзалары арасыннан билгели.

3.5. Ижтимагый совет әгъзаларының вәкаләтләре срогы яңа оештырылган Ижтимагый совет составының беренче утырышыннан соң өч елны тәшкил итә.

3.6. Ижтимагый совет әгъзасының вәкаләтләре Ижтимагый совет рәисенең тәкъдиге нигезендә Министрлык боерыгы белән түбәндәге очрақларда туктатыла ала:

ул Россия Федерациясенә жинаять-процессуаль законнарында билгеләнгән тәртиптә жинаять кылуда гаепләнсә;

аңа административ кулга алу рәвешендә административ җәза билгеләнсә;

ул дәүләт хакимиятенең закон чыгару (вәкаләтле) органына депутатлыкка кандидат сыйфатында, жирле үзидарә органының сайлап куела торган вазифасына кандидат буларак, сәяси партия кандидатының ышанычлысы яки вәкаләтле вәкиле буларак теркәлсә, шулай ук Россия Федерациясендә референдум үткәрү буенча инициатив төркем составына кертелгән очрақта.

3.7. Ижтимагый совет әгъзасы вәкаләтләре түбәндәге очрақта туктатыла:

вәкаләтләренең вакыты беткәч;

ул Ижтимагый совет составыннан чыгу турында гариза биргән;

сәламәтлеге торышы аркасында Ижтимагый совет эшендә катнаша алмый;

аңа карата судның гаепләү карары закон көченә кергән;

закон көченә кергән суд карары нигезендә ул хокукка сәләтсез дип яисә хәбәрсез югалган дип танылган;

ул әхлак нормаларын дорфа рәвештә бозган – Ижтимагый советның Ижтимагый совет утырышында катнашучы әгъзаларының гомуми санының күпчелек тавышы белән кабул ителгән карары буенча;

житди сәбәпләрсез Ижтимагый совет утырышлары эшендә даими рәвештә (өч мәртәбәдән артык) катнашмый;

житди сәбәпләрсез Ижтимагый совет рәисенең яисә рәисе урынбасарының йөкләмәләрен даими рәвештә (ике мәртәбәдән артык) үтәми;

ул Россия Федерациясә дәүләт вазыйфасына, Россия Федерациясә дәүләт граждан хезмәте вазыйфасына, Татарстан Республикасы һәм Россия Федерациясенә бүтән субъектлары дәүләт вазыйфасына, Татарстан Республикасы һәм Россия Федерациясенә бүтән субъектлары дәүләт граждан вазыйфасына, муниципаль вазыйфага яисә муниципаль хезмәт вазыйфасына билгеләп куелган;

ул башка дәүләт гражданлыгын (ватандашлыгын) алган;

Россия Федерациясә гражданлыгы туктатылган.

3.8. Ижтимагый советтагы әгъзалыгын туктату Ижтимагый совет әгъзасының язма гаризасы йә Ижтимагый совет рәисенең яисә рәисе урынбасарының күрсәтүе нигезендә, шулай ук әлегә Нигезләмәнең 3.7 пункттында каралган хәлләр ачыкланган очрақта Министрлык боерыгы белән гамәлгә ашырыла.

Ижтимагый совет әгъзасы әлегә Нигезләмәнең 3.7 пункттының дүртенче, бишенче, унынчы – уникаль пунктларында каралган шартлар килеп чыккан

очракта, Ижтимагый совет рәисенә яисә рәис урынбасарына шушы фактлар турында хәбәр итәргә тиеш.

4. Ижтимагый совет әгъзалары хокуклары һәм бурычлары

4.1. Ижтимагый совет әгъзасы түбәндәге хокукларга ия:

Министрлык инициативасы буенча уздырыла торган барлык чараларда (утырышларда, киңәшмәләрдә, «түгәрәк өстәлләрдә» һ.б) катнашырга, дәүләт серен тәшкил итүче белешмәләре, шәхси күрсәткечләр турындагы белешмәләре булган мәгълүмат һәм куллану мөмкинлеге чикләнгән мәгълүмат куллануга бәйле рәвештә федераль законнар нигезендә керү чикләнгән чаралардан гайре;

инициатив тәртиптә аналитик язмалар, докладлар һәм башка мәгълүмати-аналитик материаллар эзерләргә һәм Ижтимагый советка жиберергә;

Ижтимагый совет рәисе аша Ижтимагый советның эш планына һәм аның утырышлары көн тәртибенә тәкъдимнәр кертергә;

көн тәртибәндәге мәсьәләләргә карауда катнашу өчен Ижтимагый совет утырышына чакырылучы затларның кандидатуралары буенча тәкъдимнәр бирергә;

Ижтимагый совет әгъзалыгыннан чыгарга.

4.2. Ижтимагый совет әгъзасының бурычлары түбәндәгеләр:

Ижтимагый совет рәисе тарафыннан бирелгән йөкләмәләргә үтәргә;

Ижтимагый совет эшенең әлеге Нигезләмә белән каралган тәртибен белергә һәм үтәргә;

Ижтимагый совет утырышларында шәхсән катнашырга;

үзенә йөкләнгән бурычларны хәл итү өчен эксперт, эш төркемнәре, комиссияләр, Ижтимагый совет тарафыннан төзелә торган бүтән эшче органнар эшендә катнашырга.

5. Ижтимагый советның эш тәртибе

5.1. Ижтимагый совет үз эшен Ижтимагый совет рәисе күрсәтмәсе буенча Ижтимагый совет утырышында раслана торган планнар һәм программалар нигезендә оештыра.

5.2. Ижтимагый совет эшен планлаштыру Ижтимагый совет әгъзалары, Ижтимагый совет рәисе һәм Министрлык тәкъдимнәре нигезендә гамәлгә ашырыла.

5.3. Ижтимагый совет утырышлары кварталга кимендә бер мәртәбә уздырыла. Ижтимагый совет утырышларында кабул ителгән карарлар беркетмә белән рәсмиләштерелә.

Ижтимагый совет утырышлары шулай ук Татарстан Республикасы башкарма хакимияте органнары тарафыннан эзерләнә торган, «Татарстан Республикасы башкарма хакимияте органнары тарафыннан эзерләнә торган, башкарма хакимияте органнар каршындагы ижтимагый советлар утырышларында фикер алышудан башка кабул ителә алмый торган норматив хокукый актлар һәм бүтән документлар составын раслау турында» Татарстан Республикасы Министрлар Кабинетының 29.03.2013 № 214 карары белән расланган Татарстан Республикасы башкарма хакимияте органнары тарафыннан эзерләнә торган, башкарма хакимияте органнар

каршындагы ижтимагый советлар утырышларында фикер алышудан башка кабул ителә алмый торган норматив хокукый актлар һәм бүтән документлар исемлегендә каралган, Министрлык тарафыннан эзерлэнгән, Татарстан Республикасы Юстиция министрлыгына теркәү өчен билгелэнгән тәртиптә жиберелә торган норматив хокукый актлар проектларына бәяләмә бирү максатларында Министрлык инициативасы буенча уздырыла.

5.4. Ижтимагый совет утырышлары, әгәр аларда Ижтимагый совет әгъзаларының өчтән икесе катнашса, тулы хокуклы дип санала. Ижтимагый совет әгъзасы шәхсән катнаша алмаган очракта, көн тәртибенә кертелгән мәсьәлә буенча үз тавышын һәм үз фикерен язма рәвештә, факсимиль яисә электрон почта аша Ижтимагый советның бүтән әгъзасына тапшырырга мөмкин, ул бу хакта Ижтимагый совет рәисенә яисә рәисе урынбасарына, яисә Ижтимагый совет сәркәтибенә алдан хәбәр итәргә тиеш. Ижтимагый совет утырышында катнашучы әгъзалар санына үз тавышларын Ижтимагый советның бүтән әгъзаларына ышанып тапшырган Ижтимагый совет әгъзалары да өстәлә.

Ижтимагый совет тарафыннан әлеге Нигезләмәнең 5.3 пунктындагы икенче абзацында күрсәтелгән норматив хокукый актлар проектларын (норматив хокукый актларны) карау Министрлык тарафыннан аларны Ижтимагый советка жибергән көннән ун календарь көн эчендә гамәлгә ашырыла. Бу чакта Ижтимагый совет бәяләмәләрен бирү максатларында тавыш бирүне уздыру алар буенча читтән торып, Ижтимагый советның барлык әгъзаларын сораштыру рәвешендә гамәлгә ашырылырга мөмкин, сораштыру нәтижәләре Ижтимагый совет рәисе тарафыннан имзалана торган, ә ул булмаганда – Ижтимагый совет рәисе урынбасары тарафыннан имзалана торган беркетмәгә кертелә. Мондый тавыш бирү почта, телеграф, телетайп аша, телефон, электрон яисә тапшырыла торган һәм кабул ителә торган хәбәрләренә хакыйкый булуын һәм аларның документаль расланышын тәмин итәрлек бүтән төр элемент чарлары аша документлар алмашу юлы белән уздырылырга мөмкин. Читтән торып тавыш бирү уздырган очракта, Ижтимагый совет рәисенә урынбасарына, барлык әгъзаларына тәкъдим ителүче көн тәртибе, Ижтимагый совет тарафыннан бәяләмә бирелергә тиешле норматив хокукый акт проекты (норматив хокукый акт) жиберелә. Ижтимагый совет әгъзалары кирәк чакта карала торган норматив хокукый акт проекты (норматив хокукый акт) буенча Министрлыктан өстәмә материаллар һәм мәгълүмат соратып алалар.

Ижтимагый совет карарлары гади күпчелек тавыш белән кабул ителә. Тавышлар тигез булганда Ижтимагый совет утырышы рәисенә тавышы хәлиткеч булып санала.

5.5. Ижтимагый совет утырышларын Ижтимагый совет рәисе уздыра, ә ул булмаган очракта – Ижтимагый совет рәисе урынбасары.

5.6. Ижтимагый советның аңа йөклэнгән максатлар, бурычлар, вәкаләтләр нигезендә кабул ителә торган карарлары тәкъдим итү характерында була һәм кызыксынучы затларга Ижтимагый совет утырышы беркетмәсеннән өземтә рәвешендә яисә Ижтимагый совет карары буенча бүтән алым белән житкерелә.

5.7. Ижтимагый совет эшчәнлегә турындагы мәгълүмат «Интернет» мәгълүмат телекоммуникацияләр челтәрендәге Министрлык сайтының «Ижтимагый советы» бүлегендә урнаштырыла.

5.8. Ижтимагый совет рәисе:

Ижтимагый совет эшчәнлегенә гомуми житәкчелек итә;

Ижтимагый совет утырышын алып бара;

Ижтимагый совет әгъзалары тәкъдимнәре нигезендә Ижтимагый совет эше планын әзерли, шулай ук аларга үзгәрешләр кертә һәм Ижтимагый совет раславына тәкъдим итә;

Ижтимагый совет утырышын оештыра;

Ижтимагый совет утырышының көн тәртибен раслый;

Ижтимагый совет рекомендацияләренә, беркетмәләренә һәм Ижтимагый советның бүтән документларына имза сала;

Ижтимагый совет утырышларын уздыру вакытын һәм урынын билгели;

Ижтимагый совет эшчәнлеге, аңа йөкләнгән максатлар һәм бурычлар кысаларында Ижтимагый совет әгъзаларына йөкләмәләр бирә;

запросларга, рекомендацияләргә, тәкъдимнәргә, җавапларга, аңлатмаларга һәм мөрәҗәгатьләргә Ижтимагый совет исемненән имза сала;

Ижтимагый совет эшчәнлеген тәэмин итү өчен кирәкле бүтән функцияләрне гамәлгә ашыра.

5.9. Ижтимагый совет рәисе урынбасары:

Ижтимагый совет рәисе булмаган вакытта аның функцияләрен үти;

Ижтимагый совет утырышларын әзерләүне оештыра;

Ижтимагый совет утырышлары көн тәртибен тәзи һәм аны Ижтимагый совет рәисе раславына тәкъдим итә;

Ижтимагый совет рәисе кушуы буенча Ижтимагый совет эшчәнлеген тәэмин итү өчен кирәкле бүтән функцияләрне гамәлгә ашыра.

5.10. Ижтимагый советның җаваплы сәркатибе:

утырышларга материаллар һәм карарлар проектын әзерләүне оештыра;

Ижтимагый совет әгъзаларына Ижтимагый совет утырышын уздыру вакыты һәм урыны, көн тәртибе турында хәбәр итә, аларны кирәкле мәгълүмат-белешмә материаллары белән тәэмин итә;

Ижтимагый советның һәм Министрлыкның арадашлыгын тәэмин итә;

Ижтимагый совет эшчәнлеген документаль-техник тәэмин итүне гамәлгә ашыра;

Ижтимагый совет утырышлары беркетмәләрен рәсмиләштерә һәм кабул ителгән карарларны тикшереп торуны гамәлгә ашыра;

Ижтимагый совет утырышлары көн тәртибен төзүдә катнаша.

5.11. Ижтимагый совет әгъзалары Ижтимагый совет утырышларында тыңлауга һәм фикер алышуга чыгарыла торган мәсьәләләрне әзерләү өчен эш, эксперт төркемнәренә һәм бүтән эшче төркемнәргә берләшергә, Ижтимагый совет составына кермәүче белгечләрне Ижтимагый совет рәисе урынбасары белән килештерү буенча материаллар әзерләүгә җәлеп итәргә мөмкин.

5.12. Ижтимагый совет карары буенча Ижтимагый совет утырышына башкарма хакимияте органнары, коммерциячел булмаган оешмалар, фәнни учреждениеләр вәкилләре, экспертлар һәм кирәкле белешмәләр һәм Ижтимагый совет тарафыннан карала торган мәсьәләләр буенча бәяләмәләр бирү өчен башка белгечләр дә чакырылырга мөмкин.

5.12.1. Ижтимагый совет үз эшендә Татарстан Республикасы Ижтимагый палата әгъзалары катнашуын тәэмин итә.

5.13. Ижтимагый совет каравына кертелә торган материаллар,

Ижтимагый советның әлеге мәсьәләләр каралырга тиешле утырышын уздыру көне билгеләнгәннән соң ун календарь көннән дә соңга калмыйча, Ижтимагый совет рәисе урынбасарына тапшырылырга тиеш. Материалларны соңрак срокларда тапшыру Ижтимагый совет рәисе яисә рәисе урынбасары белән килештерелә.

5.14. Ижтимагый совет эшчәнлеген техник һәм оештыру ягыннан тәэмин итү Министрлык тарафыннан гамәлгә ашырыла.